

ଯୋହନଙ୍କ ତୃତୀୟ ପତ୍ର ଜହନ୍ତି ୩ ଗଟା ଆକି ୩ ଗଟା ଆକି ବିଷ୍ଣୁ ପାଦେକ୍

୩ ଗଟା ଜହନ୍ତି ଆକି ହୁଦାଂ ୫୦-୧୦୦ ବିତ୍ରେ ଜିସୁକ୍ରିସ୍ତୁତି ଜଲମ୍ ପାଚେ ଲେକାଜି ମାଚାତ୍ । ଜହନ୍ତି ଜେତି ଆକି ଲାକେ ଇ ଆକିତ ପା ହେଝାନ୍ ଜାର୍ତିଂ ଜାତଂ ଲେକିକିନାକାନ୍ ଇଞ୍ଜି ଜାଣା ହିଝାଦାଂ ରଝାନ୍ ବୁଡ଼ହି ଇଞ୍ଜି ଜାଣା ହିନାନା ୧:୧ । ହେଝାନ୍ ୨ ଜହନ୍ତି ଇନେସ୍ ଲେକିକିଜି ମାଚାନ୍ ୨ ଜହନ୍ ୧:୧ ଜହନ୍ ୩ ଜହନ୍ । ଇଦାଂ ପାତଂ କିଆନାତ୍ ଜେ, ହେଝାନ୍ ଏପିସିତ ମାନିଝେଡାଲିଂ ଜହନ୍ ଲେକାତି ନେକ୍ରିକାବୁର୍ ଲାହାଂ ୩ ଗଟା ଆକିଂ ପା ଲେକିକିଜି ମାଚାନ୍ । ଇତିସ୍ ୧, ୨ ଆରି ୩ ଗଟା ଜହନ୍ । ଜହନ୍ ଗାୟ ଇନି ରଝାନ୍ କ୍ରିସ୍ତୁତିଂ ପାତଂ କିନାକାନ୍ ଇ ଆକିତ ଲେକିକିନାନା ।

ହେଝାନ୍ ଗାୟ ଇଞ୍ଜି ରଝାନ୍ ହାଙ୍ଗଦାକାନ୍ ବାବ୍ରେ ଇଞ୍ଜି ହେ ନିପ ପ୍ଲାଞ୍ଜିନି କ୍ରିସ୍ତୁୟାନ୍ ଟଣ୍ଡାରିଂ ହେବା କିଦେଙ୍ଗ୍ ବଲ୍ ହିତାନ୍ନା ।

୩ ଜହନ୍ ଆକି ବିଷ୍ଣୁନି ରାହାଣ

- ୧. ଜହନ୍ ତା ଜାଣା ହିନାନ୍ ୧:୧
- ୨. ହେଝାନ୍ ଗାୟତିଂ ସାସ୍ ହିଜି ହେ ନିପ ବୁଲାନାକାର୍ ଟଣ୍ଡାର୍ କାଜିଂ ଗତାଂ ହେବା କିଦେଙ୍ଗ୍ ବଲ୍ ହିନାନ୍ ୧:୨-୮
- ୩. ହେଝାନ୍ ରିଆରିଂ ତାୟଗ୍ରେପିସ୍ ଆରି ତିମିଟ୍ରିଅସ୍ ବିଷ୍ଣେ ୧:୯-୧୨
- ୪. ହାରିହାରା ଲେକା ଝିହ୍ନାନ୍ ୧:୧୩-୧୪

^୧ ପ୍ରାଚିନାର୍ ଜହନ୍ ଜେ ଆନ୍, ନା ଝାରିନି ହାଙ୍ଗଦାକାନ୍ ଗାୟତି ଲାଗେ ଆକି ଲେକିକିନାକା; ହେଝାନ୍ ଆନ୍ ହାଡ଼ପାଚେ ଜିଉନନାଙ୍ଗ୍ ।

^୨ ଝାରିନି ହାଙ୍ଗଦାକାୟ, ନି ଝାସ୍ତିତ ଇନେସ୍, ହାର୍ ଆନାତା, ହେ ଲାକେ ସବୁ ବିଷ୍ଣେ ନିଦାଂ ହାର୍ ଆଏଡ଼ ଆରି ଏନ୍ ବାଡୁଙ୍ଗ୍ ମାନାଟ୍, ଇଦାଂ ନା ପାର୍ତାନା । ^୩ ଇନେକିଦେଂକି ଟଣ୍ଡାର୍ ଝାଜି ଏଚେକାଡ଼ଦ୍ ଜିବୁନ୍ ହାଡ଼ପା କାଜିଂ ମିଦାଂ ହାଦଂ ବାବ୍ରେ, ଇତିସ୍ ହାଡ଼ପାତ ମି

ବେବାର ବିସ୍ତେ ସାକି ହିତାର, ହେ ଏଚେକାଡ଼୍ଦ ଆନ୍ ବେସି ଖାରୟା ଆତାଙ୍ଗ । ୪ ନା ହିମଣାଙ୍ଗ ଜେ ହାଡ଼ପାତ ବେବାର କିନାରା, ଇଦାଂ ଖେନିତାଂ ନା ଖାରି ଆରେ ଗାଜା ବିସ୍ତେ ଆକାୟ ।

ବିଦେସ୍ୟା ଟଣ୍ଡାର

୫ ଖାରିନି ହାଙ୍ଗଦାକାନ୍ ଏପେଙ୍ଗ ଟଣ୍ଡାର, ବେସିକିଜି ବିଦେସ୍ୟା ଟଣ୍ଡାର କାଜିଂ ଇନାକା କିନାଦେରା, ହେଦାଂ ପାତ ବାବ୍ରେ କିନାଦେରା । ୬ ହେଖାର୍ ମଣ୍ଡୁଲି ଲାଗେ ମି ଜିଉନନାକା ବିସ୍ତେ ସାକି ହିନାରା; ଏପ୍ ଜଦି ହେଖାରିଂ ଇସ୍ପୁରତି ଜଗ୍ ଉପକାର୍ ହିଜି ହାଜି ବାଦ୍ଲାୟ କିୟାଟ୍, ବାଟିଙ୍ଗ୍ ହାଦ୍ କାମାୟ କିନାଦେର, ୭ ଲାଗିଂ ହେଖାର୍ ପାତ କିଞ୍ଜି ଜିହୁଦିର୍ ତାଙ୍ଗ୍ ମୁଡ୍ରେ ଇଟ୍ଘାଦାଂ କ୍ରିସ୍ତତି ତର୍ କାଜିଂ ହଡ଼ତାରନା । ୮ ଲାଗିଂ, ଆସେଙ୍ଗ୍ ଇନେସ୍ ସଡ଼ କାଜିଂ ହେଖାର୍ତି ହାଙ୍ଗଦାକାର୍ ଆଦେଂ ଆଡ଼ନାସ୍, ଇଦାଂ କାଜିଂ ହେଖାର୍ତି ଉପକାର୍ କିନାକା ମା କାମାୟ ।

ତାୟଗ୍ରେପିସ୍ ଆରି ଡିମିଟ୍ରିଅସ୍

୯ ଆନ୍ ମଣ୍ଡୁଲି ଲାଗେ ଅଲପ୍ ଲେକିକିତାଂ; ମତର୍ ଦିୟତ୍ରପା ମଣ୍ଡୁଲି ବିଡ୍ରେ ମୁଡ୍ ଆଦେଂ ମାନ୍ କିଜି ମାଙ୍ଗ୍ ମୁନା କିଡ଼ତାନ୍ନା । ୧୦ ହେଖାନ୍ ମା ବିରୁଡ଼ତ ବାନ୍ୟା କାତା ଇଞ୍ଜି ମାଙ୍ଗେଙ୍ଗ୍ ନିଦା କିଦ୍ନାନ୍, ଆରେ ହେବେ ସାରିଆଖାଦାଂ ନିଜାର୍ ଟଣ୍ଡାରିଂ ଲବାୟ କିଉନ୍, ଆରେ ବିନେନିକାର୍ ହେଦାଂ କିଦେଙ୍ଗ୍ ଇଚା କିଡିସ୍ ହେଖାରିଂ ମୁନାକିନାନ୍, ଆରେ ମଣ୍ଡୁଲିତାଂ ହେଖାରିଂ ପେଜ୍ନାନ୍; ଲାଗିଂ ଆନ୍ ହାଟିସ୍ ହେଖାନ୍ତି ଇ ଖିଜୁ କିତାକା କାରାପ୍ କାମାୟ୍ତ ଏଡ଼ତ ତାଙ୍ଗ୍ନାଙ୍ଗ ।

୧୧ ଖାରିନି ହାଙ୍ଗଦାକାୟ, ଏନ୍ ବାନ୍ୟାକାମାୟ୍ନି ଗୁଣ୍ଦ ହାଲ୍ଖାଦାଂ ହାର୍ କାମାୟ୍ନି ଗୁଣ୍ଦ ହାଲା । ଇନେନ୍ ହାଡ଼ପା କାମାୟ୍ କିନାନ୍, ହେଖାନ୍ ଇସ୍ପୁରତାଂ ଉବ୍ଜାଣ; ଇନେନ୍ ବାନ୍ୟା କାମାୟ୍ କିନାନ୍, ହେଖାନ୍ ଇସ୍ପୁରତିଂ ହୁଡ଼୍ଘା ତାନ୍ନା ।

୧୨ ଦିମିଟ୍ରିୟ ପାକ୍ୟାତାଂ ଖିଜାର୍ ସାକି ହିତାର୍ନା; ହାଡ଼ପା ନିଜେ ପା ସାକି ହିତାନ୍ନା; ଆପେଂ ପା ସାକି ହିନାପା, ଆରେ ମା ସାକି ଜେ ହାଡ଼ପା; ଇଦାଂ ଏପେଙ୍ଗ୍ ପୁଚାଦେଣ୍ଡା ।

ହାରିହାରା କାତା

୧୩ ମି ଲାଗେ ନା ଆଦିକ୍ ବିସ୍ତ୍ର ଇନାକା ମାନାଡ଼, ମାତର୍
 କାରହାତାକା ଆରି ପେନ୍ତାଂ ହେଦାଂ ଲେକିକିଦେଙ୍ଗ୍ ଇଚା କିଉଙ୍ଗା ।
 ୧୪ ନା ଆହା ଜେ, ବେଗି ନି ଲାହାଙ୍ଗ୍ ହୁଡ଼କା ଆଦେଂ, ଆରେ ଆସେଙ୍ଗ୍
 ବେଟା ଆଜି କାତାବାର୍ତ୍ତା କିନାସ୍ ।

୧୫ ନି କାଜିଂ ସୁସ୍ତା ଆଏଡ଼; ହାଙ୍ଗ୍ଦାକାର ମିଙ୍ଗେଙ୍ଗ୍ ଜଞ୍ଜାର ଜାଣାୟ୍
 କିଦ୍ନାରା ।

ଜାଣକେତି ତର୍ ଅଜି ମାସାଦାରିଂ ଜଞ୍ଜାର ଜାଣାୟ୍କିଆ ।

ସତ୍ ବଚନ୍
The New Testament in the Pengo language of India:
ସତ୍ ବଚନ୍

copyright © 2020 The Word for the World International

Language: Pengu (Pengo)

Contributor: The Word for the World International

ସତ୍ ବଚନ୍
ପୁନି ନିର୍ମାଣ , 2020

The New Testament in Pengo Language.

The Word for the World International

This translation is made available to you under the terms of the Creative Commons Attribution license 4.0.

You may share and redistribute this Bible translation or extracts from it in any format, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-13

PDF generated using Haiola and XeLaTeX on 21 Feb 2024 from source files dated 14 Apr 2023

347138c8-2363-58d9-a1b0-0259691b7d43